

# MARCOS 15:33-41

---

## REVIEW...

- **Marcos** –Ang Maayong Balita para sa mga Gentil –nagapakita nga si Jesus alagad sang tanan-  
**Marcos 10:45**
- **CHAPTERS 14:1-25** – Preparasyon para sa Krus / Ang Paskwa
- **CHAPTERS 14:26-52** – Ang Hardin sang Gethsemane / Pag-traidor kay Jesus
- **CHAPTERS 14:53-72** – Ang Muro-muro nga paglitis kay Jesus sa atubangan sang mga Lideres sang Relihiyon...
  - Sa pag-ako ni Jesus nga Siya ang Cristo – may pamatbat na sila – Dapat Siya mapatay
  - Samtang si Pedro naga-tan-aw halin sa guwa sa luwang - ginpahiwala si Jesus 3 ka beses...
- **CHAPTERS 15:1-14** – Ang “Paghinulsol” ni Judas / Paglitis sa atubangan ni Pilato
  - Si Judas – naghinulsol pero indi husto nga paghinulsol – ginbalik niya ang 30 ka bilog nga pilak - kag ginbitay niya iya kaugalingon
  - Ang mga Saserdote naghimo 3 ka akusasyon batok kay Jesus sa atubangan ni Pilato– Romano nga gobernador sang Judea
    - Nagtanyag siya nga hilwayon isa ka preso – Jesus (*inosente*) okon si Barabbas (*may-sala*)
    - Ginpili sang kadam-an si Barabbas – kag nagsinggit nga ilansang sa krus si Jesus!
- **CHAPTERS 15:1-32** – **ANG MGA PAG-ANTOS NI JESUS...**
  - Ginkondenar ni Pilato –si Jesus gintugyan nga ma latigo / mayaguta / mabunal
  - Gindala si Jesus sa Golgotha – kun diin Siya ginlansang sa krus...
    - Amay patawara sila kay wala nila nahibaloan ang ila gina-obra
    - Ang akusasyon – Jesus sang Nazareth – Hari sang mga Judio (*YHVH*)
    - Sa pagtuman sang propesiya – sa Iya kabuhi kag kamatayon nagtuman 426 ka propesiya sang Daan nga Katipan
    - Ginyaguta sang tanan – mga tawo – mga saserdote – mga kawatan (*pero ang isa nagkambyo sang iya tagipusoon*)

## TAPOS NA – (3 THINGS)...

- **1<sup>ST</sup> - KADULOM ANG NAGTABON SA KALIBUTAN (3 POINTS)... vs. 33-36**
  - o 1<sup>st</sup> - Halin 12pm asta 3pm – kaduloman (*daw gab-i*) ang nagtabon sa kalibutan...
    - Madamo sang mga hunahuna kon bangod sa ano ang kadulman – madamol nga panganod/eklipse
    - Pero indi madamol nga panganod okon eklipse - kundi ang pagkamatay sang Suga sang Kalibutan...
    - **Juan 8:12** – “Nagsiling liwat si Jesus sa mga tawo, “Ako ang suga sang mga tawo sa kalibutan. Ang nagasunod sa akon, indi na magakabuhi sa kadulom, kundi masanagan siya sang suga nga nagahatag sang kabuhi.”
    - Sa madulom nga oras sang kasaysayan – ang Suga sang Kalibutan napatay...
    - Daw indi mapatihan, pinakadulom gid – antes lang gid ginhatag sa aton sang Dios ang Suga sang Kaluwasan

- May mga tion nga pinakalisod gid sa aton kabuhi – antes lang gid nga maghikot ang Dios sang pinaka makahayanghag nga obra
  - Masami madali kita mag-ampo kag mag-untat – tungod sang kabudlayan – antes lang gid nga mag-obra ang Dios sang butang nga daw indi mapatihan!
  - Maayo gid nga pirme naton dumdomon nga - pinakadulom gid – antes lang gid sang magkaagahon...
- o 2<sup>nd</sup> - Sa madulom nga oras, nagtawag si Jesus - ‘Eli, Eli, lama sabachthani’ (*Aramaic*)...
- **Salmo 22:1** – “Dios ko, Dios ko, ngaa ginpabay-an mo ako?”
  - Una gid nga tion sa eternidad – naseparar ang Amay kag ang Anak – naguba nga pag-inupdanay...
  - Si Jesus – nga wala gid nakasala – subong nagalukdo sang tanan nga sala sang tanan nga katawhan nga nabuhi sa kalibutan...
  - Ginbutang sang Amay sa kay Jesus – tanan nga basul– kahuya – kag pagkondenar sang kalibutan...
  - “Gin pabay-an” sang Amay ang Anak – kay Siya ang naga-dala sang sala sang bug-os nga kalibutan!
  - Ang sala nagapaseparar - ang aton sala nagpaseparar sang Anak sa Amay - bangod...
  - **I Juan 1:5** - “Amo ini ang amon nabatian nga gintudlo ni Jesu-Cristo kag amo man ini ang amon ginasugid sa inyo, nga ang Dios kasanag kag wala gid sing kadudulman sa iya.”
  - Kon pilion naton nga magsala – ginapili naton nga magseparar sa Dios...
  - Kun ang anak may gin-obra nga sala - isa ka butang nga ginhambal ni Tatay kag ni Nanay nga indi pag-obrahon...
  - Indi siya makunyag nga makita iya ginikanan - sa baylo nagapalayo siya - sa kahadlok nga mahukoman...
  - Amo man sina ang aton nga gina-obra sa Dios - imbes nga malipay nga makit-an Siya - nagapanago kita...
  - Bisan ano nga butang nga nagatuhoy sa Dios – nagapahanumdom sa aton sang aton sala - amo na nga nagapalayo kita...
  - Ang sala nagapahilayo sa aton sa pagbasa sang Bibliya – kadto sa simbahan – pakig-upod sa mga tumuluo...
  - Ginapahilayo kita sang sala sa pakig-upod / pagtubo sa Ginoo – pero ang Ginoo ginapahilayo kita sa sala!
- o 3<sup>rd</sup> - Pagtawag kay Elijah...
- Iban nga mga tawo naghunahuna nga si Jesus nagatawag kay Elijah nga salbaron Siya
  - Nagsala ila nga paghangop sang “Eli” nga nubo nga bersyon sang Elijah – imbes nga “Eli” nga Aramaic para sa “Dios”
  - May isa nga nagkaluoy sa pag-antos ni Jesus – ginhatagan Siya sang bino sa espongha...
  - Ang iban nagpamatok – gusto nila makita kon makari si Elijah kag magbulig...
  - Pero si Jesus wala nagasalig sa relihiyon okon sa tawo - Nagasalig Siya sa Dios...
  - May ara kita tanan sang huyog nga magtulok sa tawo – kag sa mga ideya sang tawo para sa mga sabat sa pangabuhi...
    - Mas mahapos magsalig sa isa nga aton makit-an kag mabatian - kaysa magsalig sa Dios paagi sa pagtuo...
    - Amo ina nga madamo kita sang mga relihiyon – kag madamo nga ideya kon paano makakadto sa Langit...
    - Pero isa lang ang makaluwas – isa lang ang makakuha sang aton mga sala!

- Isa lang ang alagyan pakadto sa Langit – sa pagtuo batonon naton nga libre ang regalo nga kaluwasan sa kay Jesus!
- Indi kita maghimo sang sayop – ginatan-aw kita sang mga tawo para makit-an nila kon matuod gid ang Dios...
  - Basi indi ta lang mahangpan – siguro ginakadlawan nila kita – pero nagabantay sila...
  - Tanan nagapangita sang sabat sa kabuhi – kag nagahunahuna kon si Jesus ang sabat...
  - Kon nagasunod kita kay Jesus – Dayawon ang Dios – kon tanan nga butang maayo lang – wala dako nga problema...
  - Kon nagasunod kita kay Jesus - Dayawon ang Dios – bisan sa kalisod – talupangdon gid sang mga tawo!
- **2<sup>ND</sup> - ANG KAMATAYON NI JESUS... (5 POINTS) vs. 37**
  - o 1<sup>st</sup> - Mga 3pm -Nagsiling si Jesus, 'Na-uhaw Ako' - **JUAN 19:28**
    - Ang Iya pagka-uhaw resulta sang Iya nga pisikal nga kondisyon...
    - Ang paglatigo kag paglansang sa kay Jesus nagbutang sa Iya sa (*hypo-volemic*) shock – madamo gid nga nadula nga dugo
    - Nagpadulong sa kamatayan ni Jesus -amo ini ang pinakaposible nga matabo sa iya nga lawas
      1. Ang iya nga korason matudo-tudo bumba sang dugo nga naubos na...
      2. Malipong siya - **Mateo 27:31** - tungod sa low blood pressure...
      3. Ang mga kidney masira para mag preserba sang body fluids...
      4. Maka batyang Siya sang pwerte nga kauhaw tungod sa mga nadula nga fluids...
      5. Pwerte kadasig nga heartbeat magatipon sang fluid palibot sa korason (*pericardial effusion*)
      6. Ang pinakaulihi nga epekto amo ang heart failure – Napatay si Jesus tungod sa naguba nga korason...
  - o 2<sup>nd</sup> - Kay nahibal-an ni Jesus nga natuman na ang tanan nga ulobrahon, nagsiling Siya, - **JUAN 19:30**
    - 'Tapos na!' - *Tetelestai* – Perfect/Passive/Indicative!
    - Wala nagkari si Jesus para ayohon ang mga tawo / tagaan manggad ang mga tawo / magtudlo kon paano mangabuhi sang mas maayo...
    - Nagkari Siya para mapatay – nagkari Siya tungod nagapadulong kita tanan sa Impyerno - tungod sang aton sala...
    - Paagi sa krus - natapos ang obra Niya – naperdi ang sala – nalandas ang kamatayon
    - \* **I Corinto 15:55, 57** – “Gindula na sang Dios ang kamatayon!” “Ti diin na ang imo kadalag-an, O kamatayon? Diin na ang imo gahom?” ...” Pero salamat sa Dios tungod nga paagi sa ginhimo sang aton Ginoong Jesu-Cristo ginhatagan niya kita sang kadalag-an sa sini nga mga butang.”
    - Gusto gid naton nga magdugang pirme sa natapos na nga obra sa krus – mapati kay Jesus kag...
    - Kadto sa simbahan / paghatag sang ikapulo / mangin maayo / bawtismo/ Pagtuman sa mando sang Dios / ect...
    - Apang ang obra nga kaluwasan natapos na sa krus – wala na sang kinahanglan obrahon pa...
    - Sang naghambal si Jesus - Tapos na! – Naghambal Siya sang kamatuoran!
    - Ang aton lang obrahon amo ang magpati sa ‘natapos’na nga obra ni Jesus –luwas na kita!
  - o 3<sup>rd</sup> - Nagyaub si Jesus – kag Iya nga ginbuy-an ang Iya Espirito - **Mateo 27:50**
    - Indi Romano kag Judio ang nagpatay kay Jesus – ginhatag Niya ang Iya kabuhi – Bug-os nga tagipusoon Niya nga ginhalad ini...

- **John 10:18** – “Wala sing may makapatay sa akon kon indi ko ini pag-itugot. Pero kabubut-on ko nga ginahatag ang akon kabuhi. Pagusto ako sa paghatag sini, kag pagusto man ako sa pagbawi sini. Amo ini ang ginsiling sang Amay sa akon.”
- Kag may gahum Siya nga bawion ini – kag makalipas 3 ka adlaw ginbawi Niya...
- o 4<sup>th</sup> - Bali nga mga batiis - **Juan 19:31-33**
  - Ang Sabbath nag-umpisa sa pagtunod sang adlaw (*Tinapay nga wala sang libadora*) gusto nila tapuson ang Paglansang
  - Ginmando nga tanan nga mga batiis sang mga biktima balion – madasig nga kamatayon paagi sa asphyxiation...
  - Ang duwa ka kawatan ginbalian sang batiis – apang si Jesus patay na...
  - Wala sang bisan isa ka tul-an sa iya lawas nga nabali... nagapatuman sang **Salmo 22:17**
- o 5<sup>th</sup> - Dugo kag Tubig - **Juan 19:34-35**
  - Para siguradohon nga patay na si Jesus – isa ka soldado ang nagtuslok sang kilid Niya gamit ang bangkaw – Dugo kag tubig...
  - Ginselyohan ni Moses ang Daan nga Kasugtanan gamit ang dugo kag tubig – **Hebreo 9:19**
  - Kag subong ginselyohan man ni Jesus ang Bag-o nga Kasugtanan – Bugay – gamit ang Iya dugo kag tubig!
    - Nagkari si Jesus bilang tawo – nagkabuhi bilang tawo – apang Iya kabuhi perfecto kag wala gid sing sala...
    - Naobra ni Jesus ang indi ma-obra sang bisan sin-o man - ang pagtuman sang pagkamatarong nga ginapatuman sang Kasuguan sang Dios
    - Jesus – ang isa lang gid nga himpit nga tawo – nagbayad sang aton mga sala – Kamatayon – **Roma 6:23...**
    - Sa ina nga tion ginkondenar ni Jesus ang sala – Kabug-osang nga nalutos Niya ang Kamatayon!
  - Dayon nag-abot ang ang isa ka madako nga talinhaga sang mga tinion – ginhatag sang Dios sa aton ang Kinamatarong ni Jesus!
    - **\* II Corinthians 5:21** – “Si Cristo wala gid sing sala, pero siya amo ang ginsilutan sang Dios tungod sa aton mga sala, agod nga kon ara kita kay Cristo, pakamatarungan kita sang Dios.”
    - Kun may test sa eskwelahan kag nakakuha ka (F) – pero ang pinaka-alam nga estudyante nakakuha (A)
    - Dayon ang estudyante nga ina mapalapit kag matanyag nga kuhaon niya ang (F) – kag ihatag sa imo ang (A)
    - Wala ka nakapasar sa testing sang kabuhi – ang nakuha mo (F) – Na perfecto gid ni Jesus – ang nakuha Niya (A)
    - Ginkuha Niya aton sala (F) kag ginhatagan kita sang Iya kinamatarong (A)
    - Amo nga kon magtulok ang Dios sa aton – indi Niya makit-an ang aton nga mga makasasala nga kapaltahan / deprensya...
    - Sa baylo, makit-an Niya ang perfecto nga kabuhi sang Iya nga Anak nga si Jesus - makita Niya kita nga perfecto / wala gid kasaypanan...
    - Ang Kasugtanan sang Bugay – kun diin ginakuha sang Dios ang aton sala – kag ginahatag Niya ang Iya kinamatarong
  - Nagatuman sang mga pulong sang mga propeta - **Zacarias 12:10**
    - Nalapawan sang mga Judio si Jesus – ginsikway nila ang manluluwas sang kalibutan...
    - Apang isa ka adlaw– magatulok sila sa “isa nga ila ginbuno” kag magtuo!
    - Kun may ara ka pamilya / mga abyan nga wala pa kabaton kay Jesus bilang ila manluluwas...

- Padayon lang nga magpangamuyo – isa ka adlaw sa grasya ni Jesus – matulok man sila kay Jesus kag magtuo!

● **3<sup>RD</sup> - MGA RESULTA SANG PAGKAMATAY NI JESUS... (3 POINTS) vs. 38-41**

o **1<sup>st</sup> - Madako nga Linog - Mateo 27:51-53**

- Ang kurtina sang templo nagisi kag natunga sa duwa...
  - Ang templo natunga sa 4 ka parte – Naguwa nga Luwang / Nasulod nga Luwang / Labing Balaan / Labing Balaan sa Tanan
    - o Ang naguwa nga luwang para sa mga Gentil – ang mga wala nagapati – nagatulok halin sa malayo
    - o Ang nasulod nga luwang kon diin ang Altar sang Halad– mas malapit sa Dios – pero malayo man gihapon
    - o Ang Labing Balaan amo ang una nga kwarto sang Templo – mga pari lang ang pwede kasulod
    - o Ang Labing Balaan sa Tanan amo ang nasulod nga kwarto – Arko sang Kasugtanan – ang presensya sang Dios
    - o Ang kurtina ang naga separar sang Labing Balaan – kag sang Labing Balaan sa Tanan
    - o Ang Saserdote lang ang makasulod diri – ka-isa lang sa isa ka tuig – sa Adlaw sang Katumbasan
    - o Mga kiling-kiling sa iya malaba nga panapton/ lubid sa iya tiil – kon may maobra siya nga sayop – mapatay siya
    - o Ginhimo ini sang Dios para ipakita nga ang alagyan pakadto sa presensya sang Dios serado– **Hebreo 9:8**
  - Ang kurtina indi magamay nga tela – 60' x 30' x 4" – nagabug-at 4 ka tonelada!
    - o Apang sa mabaskog nga linog ang kurtina nagisi kag nag abre...
    - o Ang Dios (*halin babaw asta sa dalom*) – indi tawo – ang nag-gisi sang kurtina nga nagaseparar sang tawo sa Dios!
    - o Indi na serado ang alagyan pakadto sa Dios – nabuksan na paagi sa krus!
    - o **Hebreo 4:16** – “Gani indi kita magkatahap nga magpalapit sa trono sang Dios nga maluluy-on, agod mabaton ta ang kaluoy kag bulig sa oras nga kinahanglan naton ”
    - o Ang isa ka estrangero indi dali-dali nga makapalapit sa isa ka ginikanan – pero ang anak pwede...
    - o Ang Labing Balaan sa Tanan – amo ina ang aton kwarto nga palahuwayan – kun diin makasulod kita nga wala sing kahadlok...
    - o Makapalapit sa aton Amay para sa kaluoy kag grasya kun kinahanglan ta!
  - Ginkay-o sang mga Judio ang kurtina ...
    - o Sang wala madugayan – ginpatahi balik sang mga lideres sang Judio ang kurtina...
    - o Na-abrehan na sang Dios ang alagyan – gusto liwat isira sang tawo...
    - o Mas gusto nila ang relihiyon – kaysa matuod nga kaangtanan sa Dios!
    - o Mas gusto sang tawo ang relihiyon kay ang paagi sa kaluwasan ara sa ila kamot – imbes nga sa Dios...
    - o Gusto sang tawo ang relihiyon kay nagapadako sang ila bugal – kamatarung nga halin sa kaugalingon...
    - o Indi ka madala sa langit sang relihiyon – sa kabaliktaran – ginapahilayo ka sa Dios...
    - o Daw pareho nga ginabalik ang kurtina nga gingisi na ni Jesus – para magtabon liwat
- Ang mga lulubngan nag-abre...

- Madamo nga mga santo (*tumuluo*) nga sang una napatay na – nabanhaw tungod sang pagkalansang kay Jesus!
  - Naglinakat sila sa palibot sang Jerusalem – nagapakita sa madamo...
  - Ini nga bersikulo medyo masaw-a – ang ideya nga si Haring David / si Jeremiah / diosnon nga mga tawo sang sinang-una...
  - Nagbangon halin sa kamatayon – kag naglagaw-lagaw sa syudad pagkatapos mabanhaw si Jesus!
- Antes sang kamatayon ni Jesus – wala pa sang may nakapalangit – **Hebreo 11:39**
  - Ang mga napatay nga naga-tuo sa Ginoo – nagkadto sa sabak ni Abraham...
  - Sang napatay si Jesus ginkadtoan Niya kag ginpahilway - **Isaias 61:1**
  - Siya na ang naga-uyat sang lyabe sang Impyerno kag Kamatayon – **Pahayag 1:18**
  - Gin abrihan ni Jesus ang ganhaan sa Kabuhi nga walay Katapusan – ang pagkabanhaw sang mga napatay...
  - Kita nga tanan mapatay isa ka adlaw – ini nga mga lawas matais – (*mga tigulang hambal Amen*)
  - Pero wala kita nagakasubo okon nagahilibion kaangay sang mga wala na paglaum - ang pagkamatay indi pa katapusan...
  - May paglaum kita – tungod kay Jesus – nga isa ka adlaw maga-angkon kita sang bag-o nga mga lawas!
  - \* **II Corinto 5:1** – “Ining aton dutan-on nga lawas pareho sang balay nga aton ginapuy-an. Indi bali sa aton kon mapatay ini nga lawas. Kay nahibaluan ta nga may ihatag ang Dios sa aton nga langitnon nga lawas nga indi na gid mapatay hasta san-o. Ini nga lawas indi ginhimo sang tawo kundi sang Dios.”
- 2<sup>nd</sup> - Matuod gid nga ini Siya ang Anak sang Dios...
  - Isa ka senturyon nga nagatindog sa tiilan sang krus – nagsiling matuod ini Siya ‘isa ka Anak sang Dios’...
  - Ang senturyon natandog man sang makita niya si Jesus sa krus...
  - Pero indi nagakahulugan nga nagapati siya nga si Jesus amo ang Dios – nga napatay para sa iya mga sala...
  - Matindog kita upod sa senturyon sa tiilan sang krus...
    - Nagapati bala kita sa ‘tapos na nga obra’ ni Jesus – ginabaton bala naton ang Iya(A) baylo sa aton nga (F)...
    - Makasulod bala kita sa Labing Balaan sa Tanan– aton nga ‘palahuwayan’...
    - May paglaum kita nga isa ka adlaw mabuhì kita nga upod kay Jesus nga walay katapusan – pagbanhaw
  - Okon natandog kita sang mensahe sa krus – pero wala man gihapon nagapati...
    - Nahigot bala kita sa relihiyon – sa lista sang mga butang nga dapat obrahon para mangin matarong...
    - May ara pa bala sang kurtina sa aton tagipusoon – nga nagapahilayo sa aton sa Dios
- 3<sup>rd</sup> - Nagasunod pero sa malayo-layo... madamo nga mga babayi nga nagsunod kay Jesus...
  - Maria nga nanay ni Jesus (*ato siya kag iya nakita ang pagkamatay sang iya anak* – **Juan 19:25**)
  - Maria Magdalene (*gintabog ni Jesus 7 ka demonyo halin sa iya* – **Lucas 8:2**)
  - Maria nga nanay ni Santiago kag ni Jose(*basi utod man ni Maria* – **Juan 19:25**)
  - Salome – nanay ni Santiago kag ni Juan (*Mga anak sang Daguob*– **Marcos 15:40**)
  - Ang Apostol nga si Juan ara man didto – **Juan 19:26**

- Ang mga nagatindog upod kay Jesus – kaangay sang mga nakalista diri – makita nila ila ngalan nga nakasulat...
- Sa libro sang Kabuhi sang Karnero – **Pahayag 21:27** – makadto sila sa Langit!